

જ્યુઝ આફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 91 * Date: 23.1.2026, Friday * Page :04 * Rs. 1.00/- * Annual Rs. 351/-

ગ્રીનલેન્ડ અમેરિકાના હાથમાં જશે તો રશિયા પર ખતરો વધશે : વ્લાદિમીર પુતિન



નવી દિલ્હી : અમેરિકાના પ્રમુખ ડોનાલ્ડ ટ્રમ્પે ગ્રીનલેન્ડ પર કબજો જમાવવાના પ્રયત્નોએ એક તરફ ડેન્માર્કને અસમંજસમાં મુકી દીધું છે, તો બીજી તરફ નાટો સંગઠનની એક જૂથતાને પણ આંચકો આપી દીધો છે. તેવામાં વ્લાદિમીર પુતિને બુધવાર તા. ૨૧મીના દિવસે,

રશિયાની બેઠક બોલાવી હતી. જેમાં તેમણે તેમ કહ્યું હોવાનું જાણવા મળ્યું છે કે, તે સાથે આપણે કોઈ લેવા-દેવા નથી. તે બંને દેશોની આંતરિક બાબત છે. આપણે તે સાથે કોઈ લેવા-દેવા નથી. પુતિને વધુમાં કહ્યું આમ તો, ડેન્માર્ક ગ્રીનલેન્ડને પોતાની એક કોલોની સમાન જ ગણતું

હતું. જો કે તેના પ્રત્યે તે કૂર નહીં પરંતુ ઘણું કડક તો હતું જ. જો કે તે એક અલગ વાત છે. તેમાં કોઈને હવે રસ પણ નહીં હોય. મારું તો માનવું છે કે - તે વિવાદ તેઓ અંદરો અંદર જ ઉકેલી દેશે. રશિયન પ્રમુખે વધુમાં કહ્યું કે, ૧૯૧૭માં ડેન્માર્કે તે દ્વિપ સમૂહને અમેરિકાને વેચ્યો હતો. ૧૮૬૭માં

રશિયાએ ૭૨ લાખ ડોલરમાં આલાસ્કા, અમેરિકાને વેચ્યો હતો. ઉલ્લેખનીય છે કે ટ્રમ્પે બુધવારે સંકેત આપ્યો હતો કે, તેઓ ડેન્માર્કના હાથમાંથી ગ્રીનલેન્ડ લઈ લેવા બળ પ્રયોગ નહીં કરે. તેમણે દેવાસમાં ચાલી રહેલી વર્લ્ડ ઈકોનોમિક ફોરમની બેઠકમાં

મીડીયાને કહ્યું હતું કે ગ્રીનલેન્ડ અંગે સમજૂતી સાધવા તેમણે નાટોના મહામંત્રી માર્ક સ્ટેની સાથે વાત કરી હતી. સ્ટે ભવિષ્યની સમજૂતીની રૂપરેખા પર સહમત થયા છે. આટલું જ નહીં ગ્રીનલેન્ડ અંગે યુરોપીય દેશો ઉપર નાખેલો વધારાનો ટેરીફ પણ રદ કર્યો છે.

"શહીદ દિન": રાજ્યભરમાં બે મિનિટ મૌન થકી શહીદ વીરોને અપાશે શ્રદ્ધાંજલિ

"સામર્થ ભૂમિ" દૈનિક, સંજીવ રાજપત (જામનગર), ભારતના સ્વાતંત્ર્ય સંગ્રામમાં જે શહીદ વીરોએ પોતાના પ્રાણનું બલિદાન આપ્યું છે, તેમની સ્મૃતિમાં દરવર્ષે તા. ૩૦ જાન્યુઆરીના રોજ "શહીદ દિને" ઉજવવામાં આવે છે. ચાલુ વર્ષે તા. ૩૦મી જાન્યુઆરી, ૨૦૨૬ને શુક્રવારના રોજ "શહીદ દિને" નિમિત્તે સવારે ૧૧.૦૦ કલાકે બે મિનિટ મૌન પાળી દેશ માટે પ્રાણની આહુતિ આપનારા શહીદ વીરોને શ્રદ્ધાંજલિ અપાશે. જે અંતર્ગત સમગ્ર રાજ્યમાં શક્ય હોય તેટલા પ્રમાણમાં કામકાજની અને વાહનચલકારની ગતિને આ બે મિનિટ સુધી બંધ રાખવા રાજ્ય સરકારના સામાન્ય વહીવટ વિભાગ દ્વારા જણાવાયું છે. વધુમાં, શુક્રવાર તા. ૩૦મી જાન્યુઆરી, ૨૦૨૬ના રોજ જે સ્થળે સાયરન કે સેનાની તોપની વ્યવસ્થા હોય ત્યાં સવારે ૧૦:૫૯ થી ૧૧:૦૦ કલાક સુધી સાયરન વગાડી કે તોપ ફોડી બે મિનિટ માટે



મૌન પાળવામાં આવશે. સાયરન બંધ થાય કે તુરંત જ જ્યાં કાર્ય કરતા હોય તેવા બધા જ સ્થળોએ કામ કરનાર સૌ પોતપોતાની જગ્યાએ શાંત ઉભા રહી મૌન પાળશે અને રસ્તાઓ પરના વાહનચલકાર શક્ય હોય ત્યાં જ થોભે તે જોવા નાગરિકોને વિનંતી કરવામાં આવી છે. બે મિનિટ બાદ મૌનનો સમય પૂરો થાય એટલે ૧૧:૦૨ થી ૧૧:૦૩ કલાક સુધી સાયરન ફરીથી વાગશે ત્યારે રાખેલા મુજબનું કામકાજ ફરીથી શરૂ કરવાનું રહેશે. જે સ્થળોએ સાયરન અથવા અન્ય કોઈ સંકેતની વ્યવસ્થા નથી ત્યાં સવારે ૧૧.૦૦ કલાકે બે મિનિટ મૌન પાળવા માટે સંબંધિતોને જાણ કરવામાં આવશે.

શહીદવીરો પ્રત્યે ઋણ અદા કરી મૌન પાળવાના આ અવસરને ગૌરવશાળી બનાવવામાં સહયોગ આપવા રાજ્યના સામાન્ય વહીવટ વિભાગ દ્વારા સૌને અનુરોધ કરવામાં આવ્યો છે. દેશના ગૃહ મંત્રાલય દ્વારા શહીદ દિનનું મહત્વ સમજાવ્યું અને યોગ્ય રીતે આ દિવસ મનાવવા તે માટે રાજ્યની તમામ શૈક્ષણિક સંસ્થાઓ, બોર્ડ-કોર્પોરેશન વિગેરેમાં દેશની સ્વતંત્રતા અંગેના વક્તવ્ય, સંવાદ જેવા વિવિધ કાર્યક્રમોનું આયોજન કરવા જણાવાયું છે. આ ઉપરાંત પ્રસારણ ક્ષેત્રના યુનિટો દ્વારા ભારતીય સ્વતંત્રતા સંગ્રામમાં શહીદ વીરોની ભૂમિકા અને રાષ્ટ્રીય એકતા જેવા વિષયો પર સાંસ્કૃતિક કાર્યક્રમ, ફિલ્મ કે વૃત્ત ચિત્રોનું આયોજન કરવાનું રહેશે. રાજ્યના વિવિધ વાણિજ્ય અને ઉદ્યોગ સંઘ પણ સન્માન સાથે શહીદ દિન મનાવે તે માટે રાજ્ય સરકારના સામાન્ય વહીવટી વિભાગ દ્વારા જણાવાયું છે.

જામનગર એરપોર્ટને CSI Round-II 2025માં દેશભરમાં ચોથો અને ગુજરાતમાં બીજો દ્વિતીય ક્રમ

"સામર્થ ભૂમિ" દૈનિક, સંજીવ રાજપત (જામનગર), Airports Authority of India (AAI) દ્વારા સંચાલિત જામનગર એરપોર્ટએ Customer Satisfaction Index (CSI) Round-II 2025 માં ૫ માંથી ૪.૮૬ નો ઉત્તમ સ્કોર પ્રાપ્ત કરીને દેશભરના 63 AAI એરપોર્ટ્સમાં કુલ ૪મો ક્રમ મેળવ્યો છે. સાથે જ, જામનગર એરપોર્ટને ગુજરાત રાજ્યના એરપોર્ટ્સમાં દ્વિતીય ક્રમ પ્રાપ્ત થયો છે. પરિમાણવાર સર્વે પરિણામો મુજબ, જામનગર એરપોર્ટએ મુસાફર સુવિધાઓના મોટાભાગના ક્ષેત્રોમાં ઉચ્ચ સ્તરની કામગીરી દર્શાવી છે. એરપોર્ટ સુધી અને એરપોર્ટથી આવન-જાવન સુવિધા (૪.૮૧), પાર્કિંગ સુવિધાઓ (૪.૮૧), બેગેજ ટ્રોલીની ઉપલબ્ધતા (૪.૮૩), ચેક-ઇન માટેનો રાહ જોવાનો સમય (૪.૮૪) તથા ચેક-ઇન સ્ટાફની



કાર્યક્ષમતા (૪.૮૭) જેવા પરિમાણોમાં ઉત્તમ ગુણાંક પ્રાપ્ત થયા છે. સ્વચ્છતા અને મુસાફર સુવિધાઓ જામનગર એરપોર્ટની મુખ્ય શક્તિ રહી છે, જેમાં ટર્મિનલની સ્વચ્છતા (૪.૮૬), શૌચાલયોની ઉપલબ્ધતા (૪.૮૮), શૌચાલયોની સ્વચ્છતા (૪.૮૧), ટર્મિનલની અંદર ચાલવાની સુવિધા (૪.૮૪) અને એરપોર્ટમાં માર્ગ

શોધવાની સરળતા (૪.૮૭) નો સમાવેશ થાય છે. ફ્લાઈટ માહિતી ડિસ્પ્લે સિસ્ટમને ૪.૮૮ નો ઉત્તમ સ્કોર મળ્યો છે. રેસ્ટોરન્ટ અને સુવિધાઓ માટે રેસ્ટોરન્ટ/ભોજન સુવિધા (૪.૮૭), શોપિંગ માટે મૂલ્ય-પ્રતિ-પૈસા (૪.૮૫), વાઈ-ફાઈ/ઈન્ટરનેટ સેવા (૪.૮૫) તથા એરપોર્ટનું વાતાવરણ (૪.૮૨) નોંધપાત્ર રહ્યા છે. સુરક્ષા અને સ્વચ્છતા બાબતે

સુરક્ષા તથા હાઈજન વ્યવસ્થાની અસરકારકતા (૪.૮૮) અને મુસાફરોનો વિશ્વાસ સ્તર (૪.૮૧) ઊંચો રહ્યો છે. ખાસ કરીને, મુસાફરો દ્વારા અનુભવાયેલ તણાવનું સ્તર માત્ર ૧.૦૪ નોંધાયું છે. આ સિદ્ધિ જામનગર એરપોર્ટના સંચાલન અને કર્મચારીઓની સમર્પિત કામગીરીનું પ્રતિબિંબ છે અને છોઈની મુસાફરકેન્દ્રિત સેવા પ્રતિબદ્ધતાને મજબૂત બનાવે છે.

અમદાવાદ સિવિલ હોસ્પિટલમાં થયું ૨૨૬મું અંગદાન, બ્રેઈનડેડ મહિલાના અંગોથી ૩ વ્યક્તિઓને મળશે નવજીવન



માનવતાના મૂલ્યોને ઉજાગર કરતી એક ઘટનામાં અમદાવાદ સિવિલ હોસ્પિટલ ખાતે ૨૨૬મું અંગદાન સફળતાપૂર્વક સંપન્ન થયું છે. સાણંદ તાલુકાના જુવાલ ગામના વતની એવા પર (૫૨) વર્ષીય કંચનબેન મોમણભાઈ ગોહિલના પરિવારે લીધેલા ઉમદા નિર્ણયથી

આજે ત્રણ જરૂરિયાતમંદ દર્દીઓને નવું જીવન મળવા જઈ રહ્યું છે. આ સફળ અંગદાન અંગે વિગતો આપતા સિવિલ હોસ્પિટલના તબીબી અધિક્ષક ડો. રાકેશ જોષીએ જણાવ્યું હતું કે, xજયારે કોઈ પરિવાર પોતાના સ્વજનોને ગુમાવવાના આઘાત વચ્ચે પણ અન્યના જીવનમાં

ઉજાસ ફેલાવવા અંગદાનનો નિર્ણય લે છે, ત્યારે તે માનવતાનું સર્વોચ્ચ શિખર ગણાય છે. સિવિલ હોસ્પિટલની ટીમની ૭૨ કલાકની મહેનત અને પરિવારની ઉમદા ભાવનાને કારણે આજે વધુ ત્રણ જરૂરિયાતમંદોને નવજીવન મળ્યું છે. x ઘટનાની વિગત

અંગદાન ક્ષેત્રે સિવિલ હોસ્પિટલની અત્યાર સુધીની ઐતિહાસિક સિદ્ધિ સિવિલ હોસ્પિટલમાં અંગદાનની પ્રવૃત્તિ એક મિશન બની ગઈ છે. ડો. રાકેશ જોષીએ હોસ્પિટલના આંકડાકીય પ્રદાન વિશે વાત કરતા જણાવ્યું કે, આજદિન સુધીમાં કુલ ૨૨૬ અંગદાન દ્વારા કુલ ૭૨૬ મહત્વપૂર્ણ અંગો મેળવવામાં સફળતા મળી છે. આ અંગદાનમાં અત્યાર સુધી ૨૦૦ લીવર, ૪૧૬ કિડની, ૧૮ સ્પાઇડિસ, ૭૩ હૃદય, ૬ હાથ, ૩૪ ફેફસાં અને ૨ નાના આંતરડાનો સમાવેશ થાય છે. અંગો ઉપરાંત પેશીઓના દાનમાં પણ સિવિલ હોસ્પિટલ અગ્રેસર રહી છે, જેમાં ૧૭૪ યક્ષુ તેમજ ૩૪ ચામડીના દાન મળી કુલ ૨૦૮ પેશીઓનું દાન પ્રાપ્ત થયું છે. આમ, સિવિલ હોસ્પિટલ દ્વારા આજદિન સુધીમાં કુલ ૯૫૭ અંગો તેમજ પેશીઓનું દાન મેળવીને તબીબી જગતમાં એક નવી મિશાલ કાયમ કરવામાં આવી છે. મુજબ, કંચનબેન ગોહિલ ગત તારીખ ૧૮ જાન્યુઆરીના રોજ બાઈક ઉપરથી પડી જતાં તેમને માથાના ભાગે ગંભીર ઈજાઓ પહોંચી હતી. મગજમાં હેમરેજ થવાને કારણે તેમને પ્રથમ ખાનગી હોસ્પિટલમાં અને ત્યારબાદ વધુ સારવાર અર્થે અમદાવાદ સિવિલ હોસ્પિટલ ખાતે ખસેડવામાં આવ્યા હતા. અહીં સારવાર દરમિયાન ૨૦ જાન્યુઆરીના રોજ ૬૨જ પરના ડોક્ટરોએ તેમને બ્રેઈનડેડ

ટ્રમ્પનું 'બોર્ડ ઓફ પીસ' લોન્ચ, પાકિસ્તાન સહિતના દેશો બન્યા સભ્ય; પહેલા જ ભાષણમાં આપી ધમકી

અમેરિકન પ્રમુખ ડોનાલ્ડ ટ્રમ્પે સ્વિત્સર્લેન્ડના દાવોસમાં વર્લ્ડ ઈકોનોમિક ફોરમ દરમિયાન એક ઐતિહાસિક જાહેરાત કરતા 'બોર્ડ ઓફ પીસ' (ફ્રેન્ડશિપ ટ્રાક્ટોર) ના પ્રથમ ચાર્ટરને ઓપચારિક રીતે લોન્ચ કર્યું છે. સંયુક્ત રાષ્ટ્ર(દ્વ)ની તર્જ પર બનેલી આ નવી આંતરરાષ્ટ્રીય સંસ્થાનો પ્રારંભિક હેતુ ગાઝામાં શાંતિ સ્થાપિત કરવાનો છે, પરંતુ ભવિષ્યમાં તે વિશ્વભરના વિવાદો ઉકેલવા માટે કામ કરશે. 'બોર્ડ ઓફ પીસ'ના લોન્ચિંગ સમયે ડોનાલ્ડ ટ્રમ્પે હમાસને કડક ચેતવણી આપતા કહ્યું કે, 'જો તેઓ હથિયારો નહીં છોડે તો પેલેસ્ટાઈની આંદોલનનો અંત આવશે. તેમણે શરણાગતિ સ્વીકારવી જ પડશે, અન્યથા તે તેમનો વિનાશ હશે.' દાવોસમાં આયોજિત આ કાર્યક્રમમાં પાકિસ્તાન, આર્જેન્ટિના અને ઈન્ડોનેશિયા સહિત વિશ્વના અનેક દેશોના વડાઓ હાજર રહ્યા હતા. પોતાના આત્મવિશ્વાસભર્યાં અંદાજમાં ટ્રમ્પે કહ્યું, 'એકવાર આ બોર્ડ સંપૂર્ણ રીતે તૈયાર થઈ જાય, પછી અમે જે કરવા ઈચ્છીએ તે લગભગ બધું જ કરી શકીશું અને આ કામ અમે યુનાઈટેડ નેશન્સ (દ્વ) સાથે મળીને કરીશું. યુએન પાસે ઘણી ક્ષમતાઓ છે, જેનો અત્યાર સુધી પૂરેપૂરો ઉપયોગ થયો નથી.' ટ્રમ્પ પોતે આ બોર્ડના અધ્યક્ષ રહેશે. તેમણે વિશ્વના અન્ય દેશોના નેતાઓને પણ આમાં જોડાવા માટે આમંત્રણ આપ્યું છે. ટ્રમ્પ ઈચ્છે છે કે આ બોર્ડ માત્ર ગાઝાના યુદ્ધવિરામ પૂરતું મર્યાદિત ન રહેતા, તેની બહારના મોટા વૈશ્વિક પડકારોનો પણ સામનો કરે. જોકે, તેમના આ પગલાથી એવી ચર્ચા શરૂ થઈ છે કે, શું આ સંસ્થા હવે વૈશ્વિક કૂટનીતિમાં યુએનનું મહત્વ ઘટાડી નાખશે.

તંત્રી લેખ

ખોડાણા પ્રાથમિક શાળામાં ડૉ. કિરીટભાઈ સોલંકી ના હસ્તે સ્વેટર વિતરણ કાર્યક્રમ યોજાયો



પાટણ જિલ્લાના સરસ્વતી તાલુકામાં આવેલ ખોડાણા પ્રાથમિક શાળા ના શિક્ષક વિનોદભાઈ સોલંકીની દીકરી ચિ.સ્નેહલના જન્મ દિવસ નિમિત્તે વિનોદભાઈ સોલંકી ના સૌજન્યથી ધોરણ ૧ થી ૮ ના વિદ્યાર્થીઓને પૂર્વ સાંસદ અને પ્રદેશ ભાજપ અનુસુચિત જાતિ મોરયાના અધ્યક્ષશ્રી ડૉ. કિરીટભાઈ પી.સોલંકી સાહેબના વરદ્ હસ્તે શાળા ના કુલ ૬૧૫ બાળકોને સ્વેટર વિતરણ કરવામાં આવ્યા હતા.

આ પ્રસંગે પૂર્વ સાંસદ અને પ્રદેશ ભાજપ અનુસુચિત જાતિ મોરયાના અધ્યક્ષ ડૉ.કિરીટભાઈ સોલંકી એ જણાવ્યું હતું કે બાળકોએ જીવનમાં ગોલ નક્કી કરવો જોઈએ. જો વિદ્યાર્થીઓ ડોક્ટર, એન્જિનિયર, બિઝનેસમેન, રાજનેતા અન્ય કોઈ બનવાનો પોતાનો ગોલ નક્કી કરશે તો ચોક્કસ પોતાના ગોલ તરફ પ્રયાણ કરશે. ડૉ. બાબાસાહેબ આંબેડકર ના શિક્ષા વોલ શેરની કા દૂધ હે જો પીયેગા વોલ દહાડેગા ના વિધાન ને સાર્થક કરવાનું ઉદાહરણ આપી બાળકોને ઉચ્ચ શિક્ષણ મેળવવા ભાર મૂક્યો હતો. દેશના

યશસ્વી વડાપ્રધાન નરેન્દ્રભાઈ મોદી જ્યારે ગુજરાતના મુખ્યમંત્રી હતા ત્યારે કન્યા કેળવણી અને પ્રવેશોત્સવના વધુમાં વધુ કાર્યક્રમો કરી ગુજરાતનું કોઈપણ બાળક શિક્ષણથી વંચિત ના રહે તે દિશામાં ખુબ જ કામ કર્યું છે. તેઓએ તેમના સાંસદ તરીકે ના કાર્યકાળ દરમ્યાન પોતાની મોટાભાગની ગ્રાન્ટ શિક્ષણ માટે ઉપયોગ કર્યો છે. ખોડાણા પ્રાથમિક શાળાના સુંદર વાતાવરણ અને બાળકોમાં શિસ્તપાલનની તેઓએ સરાહના કરી હતી. વિનોદભાઈ સોલંકી દ્વારા વિદ્યાર્થીઓને ગરમ સ્વેટર આપી દરેક બાળકોને ઉષ્મા પ્રદાન કરવાના કાર્યક્રમની પ્રશંસા કરી હતી.

તાલુકા પ્રાથમિક શિક્ષણાધિકારી હસુમતીબેન પરમારે બાળકોને શાળા માં નિયમિત અભ્યાસ માટે આવે તે માટે ભાર મૂકી શાળા ના શિક્ષક દ્વારા દાન આપવાના કાર્યની સરાહના કરી હતી.

આ પ્રસંગે સરસ્વતી તાલુકા પ્રાથમિક શિક્ષક સંઘ ના પ્રમુખ ચિરાગભાઈ પટેલ, ખોડાણા ગ્રામ પંચાયત ના સરપંચ શર્માજી ઠાકોર, ડૉ. અરવિંદજી ઠાકોર, ડૉ. આંબેડકર અંત્યોદય નિગમ ના પૂર્વ ડિરેક્ટર અરુણકુમાર સાધુ, પાટણ નગરપાલિકા ના કોર્પોરેટર રાજેન્દ્રકુમાર હિરવાણીયા, આર. કે.વારેડા, નરેન્દ્રભાઈ પરમાર, રમણલાલ બેન્કર, રમેશભાઈ મકવાણા, જયંતિજી ઠાકોર, મહેશભાઈ ચાવડા, કોકિલાબેન પટેલ, લીનાબેન પટેલ સહિત શાળાના શિક્ષકો, બાળકોના વાલીઓ તેમજ ગ્રામજનો મોટી સંખ્યામાં ઉપસ્થિત રહ્યા હતા.

આ પ્રસંગે વિનોદભાઈ સોલંકીએ સ્વાગત પ્રવચન કરી મહેમાનોને આવકાર્યા હતા. શાળાના આચાર્ય રમેશભાઈ પ્રજાપતિ એ સમગ્ર કાર્યક્રમનું સંચાલન કર્યું હતું.



આજરોજ સરકારી વિનિયન કોલેજ અમીરગઢ ખાતે સર્જનાત્મક (સમ?ધારા) ધારા અંતર્ગત નેચર ફોટોગ્રાફી સ્પર્ધાનું આયોજન કરવામાં આવ્યું હતું. સ્પર્ધામાં કોલેજના વિદ્યાર્થીઓએ પ્રકૃતિના વિવિધ રંગો અને દશ્યો દા. ત. સૂર્યોદય, સુર્યાસ્ત, પર્વત, નદી, પોષ, પશુ-પક્ષી, ફળ, પતંગિયું વગેરેના ફોટોગ્રાફ પાડી અને રજુ કરી પોતાની સર્જનાત્મકતાનો પરિચય આપ્યો હતો. આ સ્પર્ધામાં પ્રથમ સ્થાન ચૌધરી ભાવનાબેન સેમ. ૪, દ્વિતીય સ્થાન રબારી દિપીકાબેન સેમ. ૨, તેમજ તૃતીય સ્થાન કાળમા કેતનભાઈએ મેળવ્યો હતો. આ કાર્યક્રમમાં નિષ્ણાધિકારી જવાબદારી ભાટી યશપાલ અને પ્રજાપતિ કેલાશભાઈએ સંભાળી હતી. આ કાર્યક્રમમાં કુલ ૪૧ વિદ્યાર્થીઓએ ભાગ લીધો હતો. સમગ્ર કાર્યક્રમનું સંચાલન કોલેજના આચાર્યશ્રી ડૉ. એન. કે. સોનારા સાહેબના માર્ગદર્શન હેઠળ સર્જનાત્મકધારાના કોઓર્ડિનેટર ડૉ. બ્રિજેશ પુરોહિત દ્વારા કરવામાં આવ્યું હતું જેમાં કોલેજના તમામ સ્ટાફ મિત્રોનો સહયોગ મળ્યો હતો.

શક્તિસિંહ ગોહિલના ભત્રીજાની રિવોલ્વરમાંથી મિસફાયર ભોજશાળામાં સરસ્વતી પૂજાની સાથે નમાઝ થતા પત્નીનું મોત, આઘાતમાં પોતાને પણ મારી લીધી ગોળી પણ થશે: સુપ્રીમ કોર્ટનો ઐતિહાસિક ચુકાદો

અમદાવાદના પોશ વિસ્તાર ગણાતા જજસ બંગલો રોડ પર આવેલા દર્દી ટાવરમાં મોડી રાત્રે એક ચોકાવનારી ઘટના બની હતી, જેમાં કોર્ગેસના વરિષ્ઠ નેતા શક્તિસિંહ ગોહિલના સગા ભત્રીજા અને ગુજરાત મેરિટાઇમ બોર્ડના ક્લાસ-૧ અધિકારી યશરાજસિંહ ગોહિલની બંદૂકમાંથી મિસફાયર થતાં તેની પત્નીનું મોત નીપજ્યું હતું. જોકે આ ઘટનાથી ડરી ગયેલા યશરાજભુદ પણ ગોળી મારી આત્મહત્યા કરી લીધી હતી. આ ચોકાવનારો ખુલાસો ખુદ યશરાજની માતાએ કર્યો હતો. પોલીસે તેમના નિવેદનમાં આ માહિતી જાહેર કરી છે. આ ઘટના અંગે જયેશ બ્રહ્મભટ્ટ (એસીપી, એ ડિવિઝન, અમદાવાદ), જણાવ્યું કે, વસ્ત્રાપુરના એનઆરઆઈ ટાવરમાં ઘટેલી આ કડ્ડણ ઘટનામાં યશરાજસિંહ ગોહિલ અને તેમના

પત્ની રાજેશ્વરીબાનું ગોળી વાગવાથી મૃત્યુ થયું છે. દંપતી રાત્રે સગાને ત્યાં જમીને પરત આવ્યા બાદ પોતાના રૂમમાં સુવા ગયું હતું. આમ થોડીકરણ પછી યશરાજસિંહે તેમની માતાના રૂમમાં જઈને જાણ કરી હતી કે તેમની રિવોલ્વરમાંથી અચાનક ગોળી છૂટી ગઈ છે અને પત્નીને વાગી છે. ૧૦૮ એમ્બ્યુલન્સના કર્મચારીઓએ ઘટનાસ્થળે પહોંચી પત્નીને મૃત જાહેર કર્યા હતા. જ્યારે ૧૦૮નો કર્મચારી આ બાબતે કંટ્રોલ રૂમમાં જાણ કરવા માટે બેઠક રૂમમાં ગયો, તે જ સમયે યશરાજસિંહે બેડરૂમમાં પોતાની જાતે માથાના ભાગે ગોળી મારી જીવન દૂંધાવી લીધું હતું. તેમણે વધુમાં જણાવ્યું કે, યશરાજસિંહ મરીન ટાઈમમાં સરકારી નોકરી કરતા હતા અને પ્રાથમિક તપાસ મુજબ વપરાયેલી રિવોલ્વર લાઈસન્સ વાળી હતી. પોલીસે



હજી, ફિંગરપ્રિન્ટ નિષ્ણાતો અને એક્ઝીક્યુટિવ મેજિસ્ટ્રેટને સાથે રાખીને તપાસ હાથ ધરી છે અને બંને મૃતદેહોને ફોરેન્સિક પીએમ માટે અસારવા સિવિલ હોસ્પિટલ મોકલી આપ્યા છે. આ ઘટના આકસ્મિક રીતે ગોળી છૂટવાથી બની છે કે કેમ, તે જાણવા માટે ગોળી કયા અંગલથી અને કેટલા



અંતરથી વાગી છે તે પીએમ રિપોર્ટ અને એક્ઝેસએલ તપાસ બાદ સ્પષ્ટ થશે. હાલમાં પોલીસે રિવોલ્વર જપ્ત કરી છે અને તમામ પાસાઓને ધ્યાનમાં રાખીને તપાસ ચલાવવામાં આવી રહી છે. પોલીસ તપાસની જાણકારી અનુસાર દંપતી વચ્ચે કોઈ ઝઘડો થયો નહોતો પરંતુ યશરાજ સિંહની

મધ્ય પ્રદેશના ધાર જિલ્લામાં આવેલી ઐતિહાસિક ભોજશાળામાં લાંબા સમયથી ચાલી રહેલા વિવાદમાં સુપ્રીમ કોર્ટે ઐતિહાસિક ચુકાદો આપ્યો છે. કોર્ટે વસંત પંચમી પર ભોજશાળામાં સરસ્વતી પૂજા અને નમાઝ બંનેની મંજૂરી આપી છે. કોર્ટે મુસ્લિમોને બપોરે ૧ થી ૩ વાગ્યા સુધી જુમ્માની નમાઝ અદા કરવાની મંજૂરી આપી છે. સાથે જ તંત્રને પરિસરમાં બેરિકેડિંગ તથા અલગ અલગ પ્રવેશ અને નિકાસની વ્યવસ્થા કરવા પણ આદેશ આપ્યો છે. નોંધનીય છે કે આગામી ૨૩મી જાન્યુઆરીએ ભારતભરમાં વસંત પંચમી ઉજવાશે. એવામાં હિન્દુઓની માંગ હતી કે સરસ્વતી પૂજા સમયે નમાઝ



રોકવામાં આવે. અરજી પર સુનાવણી બાદ સુપ્રીમ કોર્ટે વસંત પંચમીના દિવસે આખો દિવસ એટલે કે સુર્યાદયથી સુર્યાસ્ત સુધી હિન્દુ પક્ષને પૂજાની અનુમતિ આપી છે. જોકે બપોરે ૧ થી ૩ વાગ્યા સુધી નમાઝ પણ કરી શકાશે. કોર્ટે કહ્યું છે કે પરિસરમાં બેરિકેડિંગ અને મંડપ બનાવીને અલગ અલગ વ્યવસ્થા કરવામાં આવે. હવનકુંડ અને નમાઝ કરવા આવી રહેલા લોકો માટે એન્ટી ગેટ તથા એક્ઝિટ ગેટ પણ અલગ રાખવામાં આવે. કોર્ટે મુસ્લિમ પક્ષને નિર્દેશ આપ્યા છે કે તેઓ જિલ્લા મેજિસ્ટ્રેટને નમાઝ કરવા આવનારા લોકોની સંખ્યા જણાવે. જેથી તેમના માટે પાસ તથા અન્ય વ્યવસ્થા કરી શકાય.

ભારતમાં ૪૦ સ્થળોએ, સાતેય ખંડોમાં એક-એક દેશમાં અત્યાર સુધીના સૌથી મોટા ફોર્મેટમાં યોજાશે ૨૫મો ભારત રંગ મહોત્સવ ૨૦૨૬



×સામર્થ ભૂમિ× ટૅનિક, સંજીવ રાજપત (અમદાવાદ), નેશનલ સ્કૂલ ઓફ ડ્રામા (દ્રજહ) ૨૭ જાન્યુઆરીથી ૨૦ ફેબ્રુઆરી ૨૦૨૬ દરમિયાન વિશ્વના સૌથી મોટા આંતરરાષ્ટ્રીય થિયેટર ફેસ્ટિવલ, ભારત રંગ મહોત્સવ (ઈસ્ટ) ની ૨૫મી આવૃત્તિનું આયોજન તેની અત્યાર સુધીની સૌથી વિસ્તૃત અને સર્વસમાવેશક આવૃત્તિમાં કરશે. એક મહત્વપૂર્ણ સીમાચિહ્નરૂપ ચિહ્નિત કરતા, ઈસ્ટ

૨૦૨૬ દેશભરમાં ૪૦ સ્થળોએ મંચિત કરવામાં આવશે, તેની સાથે સાતેય ખંડોમાંના દરેકના એક દેશમાંથી ઓછામાં ઓછું એક પ્રોડક્શન હશે, જે ઉત્સવની વૈશ્વિક પહોંચ અને સાંસ્કૃતિક પડઘાને મજબૂત બનાવશે. તહેવાર દરમિયાન કુલ ૨૭૭ ભારતીય પ્રોડક્શન્સ, જેમાં ૧૩૬ પસંદ કરેલા નાટકો અને આમંત્રિત પ્રોડક્શન્સનો સમાવેશ થાય છે, તેની સાથે ૧૨ આંતરરાષ્ટ્રીય પ્રોડક્શન્સ રજૂ કરવામાં આવશે. આ

પ્રોડક્શન્સમાં ૨૨૮ ભારતીય અને વિદેશી ભાષાઓ અને બોલીઓમાં પ્રદર્શનોનો સમાવેશ થાય છે, જે ભારત રંગ મહોત્સવને ભાષાકીય વિવિધતાની દ્રષ્ટિએ વિશ્વનો સૌથી મોટો થિયેટર ફેસ્ટિવલ બનાવે છે. પસંદ કરાયેલા નાટકો ૮૧૭ રાષ્ટ્રીય અને ૩૪ આંતરરાષ્ટ્રીય અરજીઓની કડક સ્ક્રીનિંગ પ્રક્રિયામાંથી હાલ કરાયા છે. વધુમાં, આ ફેસ્ટિવલમાં વિવિધ કેન્દ્રો પર ૧૮ યુનિવર્સિટી પ્રોડક્શન્સ અને ૧૪

સ્થાનિક પ્રોડક્શન્સ રજૂ કરવામાં આવશે. આ પ્રસંગે બોલતા, દ્રજહના વાઈસ ચેરમેન પ્રો. ભરત ગુપ્તે કહ્યું: “ભારત રંગ મહોત્સવ ૨૦૨૬ થિયેટરના લોકશાહીકરણ અને સાર્વત્રિકીકરણના પ્રતીક તરીકે ઉભું છે - માત્ર તેના હેતુમાં જ નહીં પણ તેના વ્યાપમાં પણ. આ ઉત્સવ વિવિધ સમુદાયો અને વય શ્રેણીની વિવિધ ભાષાઓ, શૈલીઓ અને નાટ્ય અભિવ્યક્તિઓના સમાવેશ દ્વારા

ભારતની સહિયારી સર્જનાત્મક સાતત્યની નૈતિકતાને પ્રતિબિંબિત કરે છે.” આ આવૃત્તિ મૈથિલી, ભોજપુરી, તુલુ, ઉર્દૂ, સંસ્કૃત, તાઈ ખામ્તી, ન્યીશીની સાથે લગભગ તમામ મુખ્ય ભારતીય ભાષાઓ અને અનેક આદિવાસી અને લુપ્તપ્રાપ્ય ભાષાઓમાં પ્રદર્શન સાથે તેના ભાષાકીય અને સાંસ્કૃતિક કેનવાસને નોંધપાત્ર રીતે વિસ્તૃત કરે છે. પ્રથમ વખત, લદ્દાખ, આંદામાન અને નિકોબાર

ટાપુઓ, લક્ષદ્વીપ, દમણ અને દીવ, આઈઝોલ (મિઝોરમ), તુરા (મેઘાલય), નાગાંવ (આસામ), મંડી (હિમાચલ પ્રદેશ) અને રોહતક (હરિયાણા) સહિત અનેક નવા કેન્દ્રો ઉમેરવામાં આવ્યા છે. આ મહોત્સવની ભાવના પર પ્રકાશ પાડતા, દ્રજહના ડાયરેક્ટર ચિત્તરંજન ત્રિપાઠીએ જણાવ્યું હતું કે: “૨૫મો ભારત રંગ મહોત્સવ એ લોકોના, લોકો દ્વારા અને લોકો માટે નાટ્યનો મહાકુંભ છે. આ એક સર્વસમાવેશક, બિન-ભદ્ર

આંતરરાષ્ટ્રીય નાટ્ય મહોત્સવ છે જ્યાં ભાષાઓ, પ્રદેશો, સૌંદર્ય શાસ્ત્ર અને વિચારધારાઓ વિવિધ નાટ્ય સ્વરૂપો દ્વારા એક થાય છે. × તેમણે વધુમાં ઉમેર્યું: “એ ગર્વની વાત છે કે આ ઉત્સવ દેશના કેટલાક સૌથી દૂરના ખૂણાઓ સુધી પહોંચે છે, જે એવા પ્રદેશોમાં થિયેટરની પહોંચ પ્રદાન કરે છે જ્યાં આવી તકો અત્યંત મર્યાદિત છે. ઈસ્ટ-સમૃદ્ધ મૌખિક અને લેખિત પરંપરાઓ ધરાવતી આઈ.પી. પ્રતિનિધિત્વ ધરાવતી ભાષાઓને મંચ પણ પૂરો પાડે

છે.” ઈસ્ટ ૨૦૨૬ વિવિધ પ્રકારના ક્યુરેટેડ અને સંલગ્ન થિયેટર ફેસ્ટિવલ રજૂ કરશે, જેમાં આદિરંગ મહોત્સવ (આદિવાસી થિયેટર, નૃત્ય અને હસ્તકલા), જશ્ન-એ-બચપન (બાળકોનું થિયેટર), બાલ સંગમ (બાળકો દ્વારા લોકનૃત્ય અને નાટક), પૂર્વોત્તર નાટ્ય સમારોહ (ઉત્તર-પૂર્વીય થિયેટર), પપેટ થિયેટર ફેસ્ટિવલ, ડાન્સ ડ્રામા ફેસ્ટિવલ અને માર્શકો ડ્રામા ફેસ્ટિવલનો સમાવેશ થાય છે.

ન્યૂઝ ઓફ ગાંધીનગર. ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG.ss No. 213

વિષય :- 'NOG સાહિત્ય ગ્રુપ યતુર્થ સ્નેહમિલન'

શીર્ષક :- 'મુશાયરો'

પ્રકાર : પદ્ય, શબ્દો:-૧૧૦

હતું યતુર્થ કવિઓનું સ્નેહ મિલન, અને, 'પ્રદિપ'નો પણ, સ્નેહથી આવકાર હતો.

ચુક્રી ગયો છું તે ક્ષણ, ફરી ક્યારે આવશે ? મુશાયરાની મજા, હદયથી જાગતો કવિ છું.

સતત અંતરમાં મુશાયરો ભરીને બેઠો છું, અહીં એકજ વક્તા, તે વળી એકજ શ્રોતા છે.

ભાવથી જ્યારે તેનું નામ આવે છે ગઝલમાં, ત્યારે ઉમંગથી વાહ વાહ, કરતો ધનશ્યામ છે.

છંદ હો કે અછંદ, મધુરી ગઝલ એ ગઝલ છે, દિપ હો કે દિવાકર, મારે તો ઉઝાશની જરૂર છે.

નદી હો કે સરોવર, મારી મહુલિએ શા કામના ? પ્યાસા રાહદારીને, ઝૂંપડીના પરબની જરૂર છે.

પુછે કે મંજિલ કેટલી દુર ? કહો હમણા આવી જશે, 'સ્વજન' તેને દૂરતાની નહીં, દિલાસાની જરૂર છે. (કવિ શ્રી યોગેશભાઈ પંડ્યા "સ્વજન" (જૂનગઢ)

★★★★★

NOG SSN 0089

વિષય. NOG સાહિત્ય ગ્રુપ યતુર્થ સ્નેહ મિલન

શીર્ષક અસમર્થતા

પ્રકાર પદ્ય શબ્દો ૪૧

સ્નેહ ભર્યું આમંત્રણ પામી સ્વીકારવા થઈ ઉઠી અધીરી

હકીકતની હરિયાળી ભાળી

મનમાં પાગલ થઈ મુંઝાણી

પાંખ હોત તો ઉડી આવત મનની સુરાદ મનમાં ખતમ

નિહાળ્યો મિત્રોનો મેળાવડો છેટે હોવાનો ઝાઝો પસ્તાવો

બની શકે તો આવતી સાલ આવી ઉભી રહીશ એ દાર

પ્રવિણા અવિનાશ

★★★★★

NOG SS NO -162

વિષય- સાહિત્ય સરિતા ગ્રુપ નું સ્નેહ

મિલન

શીર્ષક- કવિ સ્નેહ મિલન

પ્રકાર- ગદ્ય, શબ્દ- ૮૦

અમદાવાદ ને આંગણે ઉજવાયો અનોખો ઉત્સવ જાણે એક તહેવાર ઉજવવા જેટલો આનંદ અને ઉત્સાહ વર્તાય રહ્યો હતો સૌ એક બીજા ને ખુશી ની અનુભૂતિ કરાવતા નજરે પડ્યા હતા સંગીત ના સૂર સાથે કાવ્ય પઠન અને કવિતા ની ધારા વહેતી નદી ના ઝરણા ની જેમ વહી સોના દિલ ઉછળી રહ્યા હતા

કઈક અલગ અને અનોખું સ્નેહ મિલન નું ચતુર્થી સંમેલન ખુબ સુંદર આયોજન સાથે

હરખાતા હેયે ઈનામ ની ઉજવણી અને વધામણી એ બનાવ્યા વિજેતા સૌને હરખનો પાર નો તો

સ્નેહ મિલન મા

આવવાની ઘણી ઈચ્છા હતી પરંતુ બોમ્બે થી આવવું એકલું પોસીબલ નહોતું પણ ઘરે બેઠા આનંદ લીધો જોઈ ને ખુશ થયા..

રેખા રસિક નાકરાણી(મુંબઈ)

N. O. G. સાહિત્ય સરિતા ગ્રુપ યતુર્થ સંમેલન ★

પ્રકાર :-ગદ્ય,શબ્દ:-૨૮૦.

N. O. G. સાહિત્ય સરિતા ગ્રુપનું યતુર્થ સંમેલન તારીખ ૧૮/૧/૨૦૨૬ના રોજ રવિવારે અમદાવાદ મુકામે, યોજવામાં આવ્યું. આ કાર્યક્રમ બરોબર સવારે ૯:૦૦વાગે શરૂ થયો અને છેક સાંજે ૭:૦૦વાગ્યા પછી પૂર્ણ થયો.

સંમેલનમાં હું હાજર તો ન રહી શક્યો પરંતુ સંમેલનનો સમગ્ર અહેવાલ વિડિયો, ફોટા દ્વારા તેમજ મોબાઈલની અંદર રજૂ થયેલી હકીકતો દ્વારા જાણ્યો જોયો માણ્યો અને જાણે હું રૂબરૂ હાજર છું તેઓ અનુભવ કર્યો.

શ્રી પ્રદીપભાઈ મીનાક્ષીબેન અન્ય મહાનુભાવો મહેમાનો તેમજ એડમીન ટીમ અને વ્યવસ્થાપકોના સુવ્યવસ્થિત પ્રયાસથી આ કાર્યક્રમ ખૂબ જ સુંદર રહ્યો. ખાસ કરી અને નાસ્તો જમવાનું ખૂબ જ સુંદર આયોજન સ્વાદિષ્ટ રહ્યું લોકો જમીને વખાણ કરવા લાગ્યા.

જુદા જુદા કાર્યક્રમો વક્તાઓના પ્રવચનો તેઓના મંતવ્યો વગેરે પણ ખૂબ જ સારા રહ્યા અને જે સાહિત્યકારો સાથે ભેગા મળ્યા હતા તેનો સૌથી વધારે ફાયદો તો એ થયો કે તે લોકો એકબીજા મળી શક્યા. હૃદયની, મનની ઘરની, બધી વાતો કરી અને એકબીજાને વિશેષ નજીક આવ્યા અને વિશેષ ઓળખાણની તક મળી. આ એક મોટામાં મોટો સંમેલનનો લાભ કહી શકાય. રૂબરૂ મળવાથી ઘણી બધી એકાત્મતા અને પ્રેમ જળવાઈ રહે છે. સાહિત્ય સરિતા ના પ્રયત્ને બધા જ સાહિત્યકારોને એક મંચ ઉપર લાવી અને એકબીજાને મળવાની તક આપી એ પણ એક અનોખો લક્ષ્યો કહી શકાય.

આમ સાહિત્ય સરિતા ગ્રુપનું યતુર્થ સંમેલન ખૂબ જ સારું રહ્યું. ભવિષ્યમાં પણ આવા આયોજન થાય તેવી અપેક્ષા સાથે. આ ગ્રુપ ભવિષ્યમાં ખૂબ જ સારી પ્રગતિ કરે તેવી સદભાવનાઓ અને શુભેચ્છાઓ.

રતીલાલ વાયડા (રોડાપાલી. નવી મુંબઈ.)

ડાંગના જંગલમાં ધોળા દિવસે સાગી લાકડાની તસ્કરી ફોરેસ્ટ હદમાં કાપેલા વૃક્ષોના સ્પષ્ટ પુરાવા સામે આવ્યા

ડાંગ દક્ષિણ વિભાગની ગલકુંડ રેન્જ હેઠળ આવેલા જંગલ વિસ્તારમાં સાગી લાકડાની કાપણી અને તસ્કરી થતી હોવાની અત્યંત ગંભીર અને ચિંતાજનક માહિતી સામે આવી છે. સર્વેનંબર ૨૭૮, જમળા ના માળ વિસ્તારમાં, ફોરેસ્ટ વિભાગની અધિકૃત હદમાં આશરે ૧૦૦ મીટરના અંતરે, સાગી વૃક્ષો કાપવામાં આવ્યા હોવાના સ્પષ્ટ નિશાન તથા કાપેલા લાકડાના ટુકડા જોવા મળ્યા છે.

આ સારથે જો ડાંગેલ ફોટોગ્રાફમાં ઘટ્ટ વડે તાજા કાપણી દર્શાવતા સાગી લાકડાના ગોળા, આસપાસ વિખરાયેલાં પાંદડા, લાકડાની ભૂકી તથા કુદરતી જંગલ સ્થાનામાં થયેલ હસ્તક્ષેપ સ્પષ્ટપણે નજરે પડે છે. ફોટોગ્રાફ પરથી એ અનુમાન લગાવવું મુશ્કેલ નથી કે આ કાપકામ કોઈ જૂની ઘટના નથી, પરંતુ તાજેતરમાં અને આયોજનબદ્ધ રીતે કરવામાં આવી છે.

પ્રશ્ન એ ઊભો થાય છે કે



ફોરેસ્ટ વિભાગની હદમાં, ધોળા દિવસે, સાગી જેવા કિંમતી અને સંરક્ષિત વૃક્ષોની કાપણી કેવી રીતે થયેલ બની? શું આ એક અલગ-થલક ઘટના છે કે પછી લાંબા સમયથી ચાલતી તસ્કરીની કડીનો ભાગ છે? વધુમાં, વારંવાર તસ્કરી

થતી હોવાની લોકચર્ચા છતાં સંબંધિત વન અધિકારીઓ દ્વારા સમયસર કાર્યવાહી કેમ કરવામાં આવી નથી?

ભારતીય વન અધિનિયમ તથા સંબંધિત નિયમો અનુસાર સરકારી જંગલમાંથી લાકડાની કાપણી, વહન અથવા સંગ્રહ ગંભીર ગુનો ગણાય છે. આવી પ્રવૃત્તિ માત્ર સરકારી સંપત્તિને મોટું આર્થિક નુકસાન પહોંચાડે છે એટલું જ નહીં, પરંતુ પર્યાવરણ, જૈવવિવિધતા, વન્યજીવન અને આદિવાસી વિસ્તારના પર્યાવરણીય સંતુલન માટે પણ ગંભીર ખતરો ઊભો કરે છે.

આ પરિસ્થિતિમાં જવાબદારી કોની બને છે? જંગલની સુરક્ષા, પ્રેટ્રોલિંગ અને દેખરેખ માટે નિમણૂક કરાયેલા અધિકારીઓ અને કર્મચારીઓની ભૂમિકા પર સ્વાભાવિક રીતે પ્રશ્નચિહ્ન ઊભા થાય છે. શું તસ્કરોને કોઈ પ્રકારની અંદરખાને મદદ અથવા બેદરકારીનો લાભ મળી રહ્યો છે? શું લાકડા ચોરો અને

ફોરેસ્ટ તંત્ર વચ્ચે સંડોવણી છે કે કેમ, તે દિશામાં પણ નિષ્પક્ષ તપાસ જરૂરી બની છે.

આ મામલો માત્ર સ્થાનિક સ્તરનો નહીં પરંતુ રાજ્ય સરકારની વન નીતિ, કાયદા અમલ અને શાસન ક્ષમતાની કસોટી સમાન છે. તેથી રાજ્ય સરકારશ્રી, વન વિભાગના ઉચ્ચ અધિકારીઓ તથા સતર્કતા અને તપાસ એજન્સીઓ દ્વારા આ સમગ્ર ઘટનાની તાત્કાલિક, ઊંડાણપૂર્વક અને પારદર્શક તપાસ હાથ ધરવામાં આવે તેવી મજબૂત માંગ ઉઠી રહી છે. જો કોઈ પણ સ્તરે બેદરકારી, મિલીભગત કે સીધી સંડોવણી સાબિત થાય, તો દોષિતો સામે કાયદાની જોગવાઈ મુજબ કડક અને દાખલાદાયક કાર્યવાહી કરવામાં આવે તે અનિવાર્ય છે.

આ મામલે તાત્કાલિક તપાસ કરી જવાબદાર સામે કડક પગલાં લેવામાં આવે તેવી જનમાંગ ઉઠી રહી છે.

જાયન્ટ્સ પ્રીમિયર લીગ - ૨ સફળતાપૂર્વક સંપન્ન

જાયન્ટ્સ ગ્રુપ ઓફ બોટાદ દ્વારા આયોજિત જાયન્ટ્સ પ્રીમિયર લીગ - ૨ નો રોમાંચક ક્રિકેટ ટૂર્નામેન્ટ સફળતાપૂર્વક યોજાય. આ સ્પર્ધા દરમિયાન કુલ ૪ ટીમો વચ્ચે ઉત્સાહભર્યા મુકાબલા યોજાયા.

આ ટૂર્નામેન્ટનું આયોજન પ્રિટમ બોક્સ ક્રિકેટ ગ્રાઉન્ડ ખાતે કરવામાં આવ્યું હતું, જ્યાં ખેલાડીઓ તેમજ દર્શકોમાં ભારે ઉત્સાહ જોવા મળ્યો.

ફાઇનલ મુકાબલામાં ઉત્તમ પ્રદર્શન સાથે

?? જાયન્ટ્સ વોરિયર ટીમ વિજેતા બની, જ્યારે જાયન્ટ્સ ગુજરાત ટીમ રનર-અપ તરીકે રહી.

વિજેતા ટીમને ટ્રોફી આપી સન્માનિત કરવામાં આવી. સાથે સાથે સ્પર્ધા



દરમિયાન શ્રેષ્ઠ પ્રદર્શન કરનાર ખેલાડીઓને પ્રોત્સાહિત કરવા માટે મેન ઓફ ધ મેચ, બેસ્ટ બોલર, બેસ્ટ બેટ્સમેન ને વિશેષ મેડલ આપી સન્માનિત

કરવામાં આવ્યા. આ સમગ્ર આયોજનમાં જાયન્ટ્સ ગ્રુપના સભ્યોની ઉત્તમ વ્યવસ્થા, ખેલાડીઓની રમતિયાળ ભાવના અને સહયોગ બદલ સૌએ પ્રશંસા વ્યક્ત કરી. સમગ્ર આયોજન

પ્રોજેક્ટ ચેરમેને પિન્ટુભાઈ અને હરેશભાઈ પીઠવા ની રાહબરી માં થયું.

આ પ્રકારના કાર્યક્રમો દ્વારા ખેલોત્સાહ અને ટીમ ભાવના વધુ મજબૂત બને તેવો હેતુ સાકાર થયો.

પશુપાલન કરી મહિને એક લાખનો નફો મેળવતા

પશુપાલક: ગાંધીનગરના શ્રેષ્ઠ પશુપાલકના તબેલામાં કેવી છે સુવિધા



ગાંધીનગર જિલ્લાના શ્રેષ્ઠ પશુપાલક તરીકે મહેન્દ્રભાઈ પટેલ પશુપાલન વિભાગ દ્વારા પસંદગી કરવામાં આવી છે. ૮૦ ગાય રાખી પશુપાલનનો વ્યવસાય કરી રહેલા મહેન્દ્ર પટેલ આ વ્યવસાયમાં કઈ રીતે સફળ થયા તે જાણવાનો પ્રયાસ કર્યો હતો. મહેન્દ્ર પટેલ હાલ પશુપાલન થકી દર મહિને ખર્ચ કાઢતા એક લાખ રૂપિયા આસપાસનો નફો મેળવી રહ્યા છે. પશુપાલનનો વ્યવસાયમાં કેટલા પડકારો છે તેને લઈ પણ તેમણે વાતચીત કરી હતી.

મહેન્દ્ર પટેલે જણાવ્યું હતું કે, આજથી ૧૩ વર્ષ પહેલા મેં અને



મારા ભાઈ રમેશભાઈ દ્વારા બે ગીર ગાયથી પશુપાલનનો વ્યવસાય શરૂ કરેલ પણ તે વખતે અમે અમારા પરિવારને શુદ્ધ દૂધ મળી રહે તે માટે પશુ લાવ્યા હતા. બે ગાય લાવ્યા પણ દૂધ ઓછું પડવા લાગ્યું એટલે બીજી પાંચ ગાય લાવ્યા પછી પાછું ગાયનું દૂધ ઓછું આવવા લાગ્યું એટલે બીજી બે ગાય લાવ્યા એમ કરતાં કરતાં આજે ૧૩ વર્ષ પછી નાના-મોટા કરતાં ૮૦ ગાયો છે.

મહેન્દ્ર પટેલને જ્યારે પશુપાલનના વ્યવસાયમાં પડતી મુશ્કેલી અંગે પૂછવામાં આવ્યું ત્યારે તેમણે જણાવ્યું હતું કે, મુશ્કેલીમાં તો એવું છે કે,



માણસોની થોડી તકલીફ પડે બાકી જો તે સારી રીતે માણસોને રાખતા હોય તો માણસો મળી રહે છે અને હાલમાં જે માણસો ઉચ્ચક રાખ્યા છે તેમનો પગાર ૧ લાખ ૩૦ હજાર જેટલો છે. અને દર મહિને ૨.૫ લાખથી ૩ લાખ સુધીનું મારુ ઉત્પાદન છે.

હાલમાં રોજનું ૧૨૦ લીટર જેટલું દૂધ થાય છે અને એક લીટર દૂધ ૧૦૦ રૂપિયામાં વેચાણ કરીએ છીએ, અને ઓળખીતામાં જ આ દૂધનું વેચાણ કરીએ છીએ અને જો દૂધ વધે તો તેમાંથી ધી બનાવીએ છીએ અને ધી ૩૦૦૦ રૂપિયે કિલો વેચાણ કરીએ છીએ.

મહેન્દ્રભાઈએ જણાવ્યું હતું કે, પશુપાલનનો વ્યવસાય નાનાપાયે કરવો હોય તો જાતે કરો તો પોસાય અને જો મોટા પાયે કરવો હોય તો પોસાય બાકી પોસાય નહીં, કારણ કે જો નાના પાયે વ્યવસાય કરે તો રૂપિયા મળે પણ જો મજૂરો રાખીને વ્યવસાય શરૂ કરે તો મજૂરીમાં જ બધા પૈસા જતા રહે, કેમ કે જાતે ગાય દોહવાના હોય, સાફ-સફાઈ રાખવાની તબેલામાં અને ઘાસચારો પણ લાવવો પડે અને જો આ બધું જાતે કરે અને પોતાની જમીન હોય તો પૈસા મળે, દર મહિને મારે ખર્ચો ૧ લાખ ૩૦ હજાર પગારની સાથે ૬૦-૭૦ હજાર રૂપિયાનું ખાણ આવે અને મારે ૨.૫૦ લાખથી ૩ લાખનું ઉત્પાદન છે અને સામે ૨ લાખ જેટલો ખર્ચો થાય છે એટલે કોઈ વખત ગાય બિમાર પડી હોય તો તેની દવાનો ખર્ચો પણ આવી જાય. અને કોઈક વખત મારે બીજો ખર્ચો પણ આવી જાય જેમ કે મારી જોડે સુકુ ઘાસ નથી એટલે સુકુ ઘાસ બહારથી લાવવું પડે. મહેન્દ્રભાઈએ જણાવ્યું હતું કે, મારા તબેલામાં જગ્યા વધારે છે તેમજ ઘાસ કાપવાનું મશીન છે તેમજ ઘાસ પણ અહીંયા ઉગાડવામાં આવે છે અને સરકારની જે જોગવાઈ છે તે મુજબ અમે યોગ્ય છીએ જેને લઈને અમને એવોર્ડ મળ્યો છે. અને એવોર્ડમાં અમે રૂપિયા ૨૫૦૦૦ મળ્યા છે તેમજ આ વ્યવસાયમાં હું એકલો જ ધ્યાન રાખું છું. વિશેષમાં તેમણે જણાવ્યું કે, ૧૩ વર્ષ પછી આજે એવું લાગ્યું કે, કવોલીટી વગર આગળ નહીં ચાલી શકીએ એટલે જો દૂધનું ઉત્પાદન વધારવું હોય તો યોગ્ય નંદી જોઈએ અને જેથી યોગ્ય વાહરડીનો જન્મ થાય જેથી પશુપાલનના વ્યવસાયમાં ફાયદો થઈ શકે છે. એટલે હું જુનાગઢથી બે નંદી લાવ્યો છું એક નાનો છે અને એક મોટો નંદી છે. જે લગભગ મફતના ભાવમાં ત્યાં આપે છે મારા બે નંદીની કિંમત તેમણે ૬૭૦૦ રૂપિયા લીધા હતા અને ભાડું ૧૩૦૦૦ રૂપિયા જેવું થયું હતું. અને ઓછા ઢોરમાં વધુ દૂધ મેળવવા માટે કવોલીટી વાળી ગાયો રાખવી પડે, નિષ્ણાંતોની સલાહ લઈને વ્યવસાય કરો તો ફાયદો થાય છે. તેમજ પશુઓની પાસે જીવાત ના આવે તે માટે ઘરને મરઘાં રાખેલા છે કેમ કે દિવસે તબેલામાં છુટા રાખીયે તો અહીંયા જે જીવજંતુઓ હોય તેને ખઈ જાય જેથી અહીંયા જીવજંતુઓ ઓછા જોવા મળે છે અને ગાયો પણ બિમાર થતી નથી.

મતદાર યાદીમાં ખુલ્લી છેડછાડ સામે અરવલ્લી કોંગ્રેસનું આક્રમક પગલું કલેક્ટરને આવેદનપત્ર પાઠવી તાત્કાલિક કાર્યવાહી કરવાની માંગ



અરવલ્લી જિલ્લા કોંગ્રેસ સમિતિ દ્વારા આજે મતદાર યાદીની ખાસ સઘન સુધારણા-૨૦૨૬ના નામે ચાલતી ખુલ્લી ગેરરીતિ અને લોકશાહી પર થતા

હુમલા સામે કલેક્ટરશ્રીને આવેદનપત્ર પાઠવવામાં આવ્યું છે. અરવલ્લી જિલ્લા કોંગ્રેસ પ્રમુખ અરુણભાઈ પટેલે જણાવ્યું છે કે છેલ્લી ધરીએ તા. ૧૬ થી

૧૮ જાન્યુઆરી, ૨૦૨૬ દરમિયાન હજારોની સંખ્યામાં ફોર્મ નં. ૭ જમા કરાવી ચોક્કસ વિસ્તારો અને ચોક્કસ વર્ગના સાચા મતદારોના નામ યાદીમાંથી

કમી કરવાની સુનિયોજિત સાજિશ યાત્રી રહી છે. લોક પ્રતિનિધિત્વ અધિનિયમ, ૧૯૫૦ અને નોંધણી નિયમો, ૧૯૬૦ની સ્પષ્ટ જોગવાઈઓ હોવા છતાં રાજકીય દબાણ હેઠળ આ ફોર્મો જથ્થાબંધ સ્વીકારવામાં આવ્યા હોવાના ગંભીર સંકેતો મળી રહ્યા છે.

અરવલ્લી કોંગ્રેસે જણાવ્યું છે કે આ મતદાર યાદીમાં છેડછાડ એટલે લોકશાહીની હત્યા છે અને કોંગ્રેસ આ અન્યાયને કોઈપણ કિંમતે સહન કરશે નહીં.

આવેદનપત્રમાં માંગ કરવામાં આવી છે કે છેલ્લાં દિવસોમાં સ્વીકારાયેલા તમામ ફોર્મ નં. ૭ની તાત્કાલિક અને નિષ્પક્ષ તપાસ કરવામાં આવે, સંબંધિત કચેરીઓના ઝડપે જણાવવામાં આવે, જવાબદાર અધિકારીઓ તથા દોષિત લોકો

સામે કડક કાયદેસર કાર્યવાહી કરવામાં આવે અને તમામ ગેરકાયદેસર વાંધાઓ રદ કરી સાચા મતદારોના નામ યથાવત રાખવામાં આવે. અરવલ્લી જિલ્લા કોંગ્રેસ સમિતિએ ચેતવણી આપી છે કે જો વહીવટીતંત્ર દ્વારા તાત્કાલિક પગલા નહીં લેવામાં આવે તો કોંગ્રેસ ગાંધીચિંધ્યા માર્ગે રસ્તા પર ઉતરી ઉગ્ર આંદોલન કરશે અને નામદાર કોર્ટના દ્વારા ખખડાવશે. ગુજરાતના મતદારોના મતાધિકારની રક્ષા માટે કોંગ્રેસ અંતિમ ત્યાસ સુધી લડત આપશે. આ પ્રસંગે પ્રમુખ અરુણભાઈ પટેલ, પૂર્વ ધારાસભ્ય જશુભાઈ પટેલ, રાજેન્દ્રસિંહ ઠાકોર, રાહુલભાઈ, સલીમભાઈ, ઠાકોર, રાહુલભાઈ, જગતસિંહ ઠાકોર, આશુતોષ રાઠોડ, કાદર અલી સૈયદ સહિતનાઓ ઉપસ્થિત રહ્યા હતા.

સરકારી વિનયન કોલેજ અમીરગઢના વિદ્યાર્થીઓએ યુથ ફેસ્ટિવલની 'માઘમ' સ્પર્ધામાં યુનિવર્સિટીમાં બીજો ક્રમાંક પ્રાપ્ત કર્યો



સરકારી વિનયન કોલેજ અમીરગઢ દ્વારા હમયદ્રાય યુવક યુવતીઓના શારીરિક શિક્ષણ, યુવા અને સાંસ્કૃતિક વૃત્તિઓ શાખા દ્વારા શૈક્ષણિક વર્ષ ૨૦૨૫-૨૬ ના 'માઘમ' માં આંતર કોલેજ યુવા મહોત્સવનું આયોજન ૨૦, ૨૧, ૨૨ જાન્યુઆરી ૨૦૨૬ દરમિયાન યુનિવર્સિટી ખાતે યોજાયું હતું. જેમાં અત્રેની કોલેજના ૨૦ જેટલા વિદ્યાર્થીઓએ માઈમ, સ્કીટ, ક્વિઝ ડિબેટ, કોલાજ જેવી વિવિધ સ્પર્ધામાં ભાગ લીધો હતો. યુનિવર્સિટી દ્વારા ઉજવાતા આ મહોત્સવમાં વિવિધ સ્પર્ધાની વચ્ચે પણ અંતરિયાળ એવા આદિવાસી વિસ્તારના વિદ્યાર્થીઓ માઈમ સ્પર્ધામાં ૨૦ કોલેજ સ્પર્ધકોમાંથી બીજો ક્રમાંક પ્રાપ્ત કર્યો હતો. જે ખૂબ જ ગૌરવની બાબત છે અત્રેની સંસ્થાના આચાર્યશ્રી ડો. એન. કે. સોનારા સાહેબે સમગ્ર ટીમ પરિવારને શુભેચ્છા પાઠવી હતી. તેમજ કોડિયોગ્રાફર એવા ગજેન્દ્રભાઈનો આભાર વ્યક્ત કર્યો હતો. ઉપરોક્ત સમગ્ર સ્પર્ધાનું આયોજન અને સુ-ચારું સંચાલન સાંસ્કૃતિક વિભાગના કો-ઓર્ડિનેટર ડો. વર્ષા એન. ચૌધરી અને પ્રા. ફરહાના શેખે કર્યું હતું. અને સમગ્ર સ્ટાફ પરિવારે સહયોગ આપ્યો હતો.

જિલ્લા પ્રભારી મંત્રીશ્રી રમણભાઈ સોલંકીની મુખ્ય ઉપસ્થિતિમાં ડાકોર ભવન્સ કોલેજ ખાતે ૨૬ જાન્યુઆરી પ્રજાસત્તાક દિનની ઉજવણી કરવામાં આવશે



ખેડા જિલ્લા પ્રભારી મંત્રીશ્રી રમણભાઈ સોલંકીની મુખ્ય ઉપસ્થિતિમાં ડાકોર ભવન્સ કોલેજ ખાતે ૨૬ જાન્યુઆરી પ્રજાસત્તાક દિનની ઉજવણી કરવામાં આવનાર છે. ત્યારે જિલ્લા કક્ષાના મુખ્ય કાર્યકર્મનું સુંદર આયોજન થાય તેની પૂર્વતેયારીના ભાગરૂપે કલેક્ટર શ્રી અમિત પ્રકાશ યાદવે સ્થળ મુલાકાત કરી સંબંધિત વિભાગોને કામગીરી અંગે જરૂરી માર્ગદર્શક સૂચનો આપ્યા હતા. કલેક્ટરશ્રીએ જણાવ્યું હતું કે કાર્યક્રમ માટે ડાકોર ભવન્સ કોલેજની સ્થળ પસંદગી સારી છે. તેમણે મુખ્યત્વે પોલીસ પરેડ આયોજન, મંડપ અને બેઠક વ્યવસ્થા કામગીરીનું નિરીક્ષણ કર્યું હતું. પ્રજાસત્તાક દિવસ ઉજવણી કાર્યક્રમનો મહત્તમ લોકોને લાભ મળે એ પ્રકારે આયોજન કરવા કલેક્ટરશ્રીએ સૂચન આપ્યું હતું. તથા સાંસ્કૃતિક કાર્યક્રમની ગરિમામય રજૂઆત કરવા જણાવ્યું હતું.

આ બેઠકમાં પોલીસ અધિક્ષક શ્રી વિજય પટેલ, જિલ્લા વિકાસ અધિકારી શ્રી જયંત કિશોર, નિવાસી અધિક કલેક્ટર શ્રી જે.બી. દેસાઈ, શ્રી અવની વોરા (આઈએએસ), ડીઆરડીએ ડાયરેક્ટર શ્રી લલિત પટેલ, પ્રાંત અધિકારી શ્રી કરણ પ્રજાપતિ સહિત સંબંધિત ભાગના તમામ ઉચ્ચ અધિકારીઓ ઉપસ્થિત રહ્યા હતા.

સુરત રેલ્વે સ્ટેશન પર SBIની પ્રશંસનીય પહેલ



સ્ટેટ બેંક ઓફ ઈન્ડિયા એ દિવ્યાંગ અને બીમાર મુસાફરોની સુવિધા માટે સુરત રેલ્વે સ્ટેશનને પાંચ વ્હીલચેર દાનમાં આપી. આ કાર્યક્રમ ગુરુવારે સવારે ૧૦ વાગ્યે યોજાયો હતો, જેમાં જીએનના કૃષ્ણ શ્રી રાજેશ કુમાર અને અન્ય વરિષ્ઠ અધિકારીઓએ હાજરી આપી હતી. આ વ્હીલચેર સ્ટેશન ડિરેક્ટર શ્રી શ્રવણ કુમાર મેઘવાલ, સ્ટેશન સુપરિન્ટેન્ડેન્ટ શ્રી પ્રમોદ શર્મા અને ઝરૂં શ્રી ગણેશ જાધવને સોંપવામાં આવી હતી. આ પ્રસંગે વેસ્ટર્ન રેલ્વે પેસેન્જર વેલફેર એસોસિએશન ટ્રસ્ટના શ્રી હબીબ ભાઈ વોરા, શ્રી ઓમપ્રકાશ ગોયલ, શ્રી નિકુંજ ભાઈ, શ્રી શૌકત મિર્ઝા અને શ્રી નિર્મલ ભાઈ પણ હાજર હતા. સ્ટેશન સુપરિન્ટેન્ડેન્ટ શ્રી પ્રમોદ શર્માએ જીએનનો આભાર માન્યો. નો ડ્રગ્સ ઈન સુરત ના પ્રતિનિધિ ઓનો પણ આભાર માનવામાં આવ્યો.

૨૫ જાન્યુઆરીએ રબારી સમાજનું મહાસંમેલન યોજાશે: આયોજન માટે સંકલન બેઠક યોજાઈ

આગામી ૨૫ જાન્યુઆરીના રોજ યોજનાર રબારી સમાજ સામાજિક બંધારણ મહાસંમેલન સંદર્ભે એક સંકલન બેઠક યોજાઈ હતી. આ બેઠક સમશેરપુરા સ્થિત એમ.એમ. દેસાઈ શૈક્ષણિક સંકુલ ખાતે યોજાઈ હતી. જેમાં બનાસકાંઠા, પાટણ અને વાવ-થારાદ જિલ્લાના રબારી સમાજના વિવિધ પરગણાના આગેવાનો ઉપસ્થિત રહ્યા હતા. આ બેઠકમાં ધારાસભ્ય માવજીભાઈ દેસાઈ, પૂર્વ ધારાસભ્ય ગોવાભાઈ દેસાઈ, સંસ્થાના પ્રમુખ રેવાભાઈ દેસાઈ અને મહાસંમેલનના ભોજન દાતા ડી.કે. દેસાઈ



(દામા) સહિતના અગ્રણીઓ હાજર રહ્યા હતા. મહાસંમેલનના આયોજનની રૂપરેખા, જવાબદારીઓની વહેંચણી અને વિવિધ વ્યવસ્થાપન અંગે વિસ્તૃત ચર્ચા કરવામાં આવી હતી.

૧૨૧ સભ્ય માવજીભાઈ દેસાઈએ જણાવ્યું હતું કે, સમાજની એકતા, શિસ્તબદ્ધ આયોજન અને સર્વસંમતિથી મહાસંમેલનને ઐતિહાસિક અને સફળ બનાવવાનો

સંકલ્પ લેવામાં આવ્યો છે. તમામ પરગણાના આગેવાનોએ જવાબદારીઓ સ્વીકારી, સહયોગ અને સંકલન દ્વારા સમાજ હિતના આ પ્રયાસને સફળ બનાવવા પ્રતિબદ્ધતા વ્યક્ત કરી હતી.

થોળ અભ્યારણ્યમાં ૩૧ જાન્યુ અને ૧ ફેબ્રુ.એ પ્રવાસીઓને 'નો-એન્ટ્રી

ઉત્તર ગુજરાતના પ્રખ્યાત પ્રવાસન સ્થળ અને પક્ષી પ્રેમીઓના માનનીતા થોળ પક્ષી અભ્યારણ્યમાં આગામી ૩૧ જાન્યુઆરી અને ૧ ફેબ્રુઆરીના રોજ પ્રવાસીઓના પ્રવેશ પર પ્રતિબંધ લાદવામાં આવ્યો છે. આ બે દિવસ દરમિયાન અભ્યારણ્યમાં દેશી અને વિદેશી પક્ષીઓની ગણતરીની કામગીરી હાથ ધરવામાં આવનાર હોવાથી વન વિભાગ દ્વારા આ મહત્વનો નિર્ણય લેવામાં આવ્યો છે. ગાંધીનગર ચીફ વાઈલ્ડ લાઈફ વોર્ડન દ્વારા જારી કરવામાં આવેલા આદેશ અનુસાર પક્ષી ગણતરીની પ્રક્રિયા દરમિયાન પક્ષીઓને કોઈ પણ પ્રકારની ખલેલ ન પહોંચે તે હેતુથી સત્તાવાર જાહેરનામું પ્રસિદ્ધ



કરવામાં આવ્યું છે. શનિવાર અને રવિવાર એમ સતત બે દિવસ સુધી સહેલાણીઓ અભ્યારણ્યની મુલાકાત લઈ શકશે નહીં. ઉલ્લેખનીય છે કે, થોળમાં દર વર્ષે શિયાળાની ઋતુમાં

હજારોની સંખ્યામાં વિદેશી યાયાવર પક્ષીઓ મહેમાન બને છે. આ પક્ષીઓની ચોક્કસ સંખ્યા અને તેમની પ્રજાતિઓની વિગતો મેળવવા માટે વન વિભાગ દ્વારા આયોજનબદ્ધ રીતે ગણતરી

કરવામાં આવે છે. આ વૈજ્ઞાનિક કામગીરીમાં કોઈ અડચણ ન આવે તે માટે જાહેર જનતાને વન વિભાગ સાથે સહયોગ કરવા અને નિર્ધારિત દિવસોએ મુલાકાત ન લેવા અનુરોધ કરવામાં આવ્યો છે.

ચંદુમાણામાં બહેનોને સીવણની મફત તાલીમ મળશે: સરપંચના પ્રયાસોથી શરૂ થનારા ૩ માસના કોર્સમાં ૪૮ બહેનો જોડાઈ; તાલીમ બાદ સર્ટિફિકેટ અપાશે



ચંદુમાણા ગામે સરપંચ કાજલબેન વ્યાસના પ્રયાસોથી ગ્રામ પંચાયતના સહયોગથી યુથરીય એનજીઓ દ્વારા સીવણ ક્લાસ શરૂ કરવામાં આવનાર છે. આ માટે ગુરુવારે બપોરે સરપંચ કાર્યાલય બિલ્ડીંગ ખાતે બહેનોની એક મીટિંગ યોજાઈ હતી. જેમાં ૪૮ જેટલી બહેનો હાજર રહી હતી અને તેમની નામ નોંધણી કરાવી હતી. આ મીટિંગમાં સંસ્થાના પ્રોજેક્ટ કો-ઓર્ડિનેટર વૃતિબેન ચૌધરી અને ટ્રેનર પાયલબેન પટેલ ઉપસ્થિત રહ્યા હતા. તેમણે બહેનોને સીવણ ક્લાસને લગતી સંપૂર્ણ જાણકારી પૂરી પાડી હતી. ટ્રેનર પાયલબેન પટેલ દ્વારા બહેનોને સિલાઈની તાલીમ આપવામાં આવશે. આ ત્રણ માસનો સીવણ કોર્સ પૂર્ણ થયે બહેનોને સર્ટિફિકેટ પણ આપવામાં આવશે. વૃતિબેન ચૌધરીએ જણાવ્યું હતું કે, આગામી અઠવાડિયામાં સીવણ ક્લાસ શરૂ કરવાની તૈયારીઓ ચાલી રહી છે. ઉપસ્થિત બહેનોએ પણ તેમની સાથે પ્રશ્નોત્તરી કરીને જરૂરી જાણકારી મેળવી હતી.